

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಸೇವಾ ಶ್ರೀ ಶ್ರೀನಿವಾಸರಾಘವಾರ್ಯ ಮಹಾದೇಶಿಕ ವಿರಚಿತಂ
|| ಅಕ್ಷಯಾರಾಧನಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಅಕ್ಷಯಾರಾಧನಂ ॥

ಪ್ರಭವೋ ಹಿ ವೇಂಕಟೇಶೋ

ಯಸ್ಯ ಪ್ರಭವೋ ವಿಜಾನತೇ ತತ್ತ್ವಂ |

ಪ್ರಭವಂ ತಮೇವ ಸೇವೇ

ವಿರಕ್ತ ಸಾಮ್ರಾಜ್ಯ ಧೂರ್ವಹಂ ನಾಥಂ || ೧ ||

ವಿಭವಾ ವಿಧಾಯ ಸೂರೀ

ವಿಭವೋ ವೇದಾಂತದೇಶಿಕಃ ಪ್ರಾಜ್ಞಃ |

ವಿಭವಂ ದಧಾತಿ ಲೋಕೇ ಯಸ್ಮಿನ್

ಅವತೀರ್ಯ ವತ್ಸರೇ ಸ್ವಾಮೀ || ೨ ||

ಶುಕ್ಲತಾಮಧಿಗತಸ್ಸುಮೇಧಸಾ

ಮಾನಸೇನ ವಪುಷಾ ಸುಕರ್ಮಣಾ |

ಶುಕ್ಲಪಕ್ಷ ವಿಧುವದ್ವಿರಾಜತೇ

ಶುಕ್ಲಪಕ್ಷಖಗಸನ್ನಿಭಃ ಪ್ರಭುಃ || ೩ ||

ಪ್ರಮೋದಪ್ರದಸ್ಸುಪ್ರಮೋ ದೂತಕೃತ್ಯಂ

ಯದೂನಾಮಧೀಶಃ ಕಪೀ ರಾಜಹಂಸಃ |

ವ್ಯತಾನೀತ್ ಪರಂ ವೇದಚೂಡಾಗುರುರ್ನಃ

ಪರೋ ದೂತ ಆಸ್ತೀ ಪರಾಪ್ತೈ ಪ್ರಜಾನಾಂ || ೪ ||

ಪ್ರಜೋತ್ಪತ್ತಿಕರ್ಮಪ್ರದಿಷ್ಟೋ ವಿಧಾತಾ

ಪ್ರಪಂಚಂ ಯಥೇಚ್ಛಂ ವಿಧಾಯ ಪ್ರಹೃಷ್ಯಃ |

ಪ್ರಜಾತೋ ಹಿ ನೂನಂ ಗುರುವೇಂಕಟೇಶಃ

ಪ್ರಬಂಧಾ ಪ್ರಕೃಷ್ಟಾ ಸೃಜತ್ಯದ್ಭುತಂ ನಃ || ೫ ||

ಅಂಗೀರಸೋ ಯಸ್ಯ ಕಲಾಪ್ರಪಂಚೇ
 ಆಂಗೀರಸೋಽಸೌ ನಿಗಮಾಂತಸೂರಿಃ |
 ಆಂಗೀರಸಾದ್ಯಾಃ ಸದೃಶಾಃ ಕಥಂ ವಾ
 ಶ್ರೀವೇಂಕಟೇಶಸ್ಯ ಗುರೋರ್ವಿಹಾರೇ || ೬ ||

ಶ್ರೀಮುಖಸ್ಸತತಮಾಗಮಚೂಡಾ
 ಸೂರಿರಿತ್ಯತಿಶಯೋ ನ ಜಗತ್ಯಾಂ |
 ಶ್ರೀಮುಖಾದಧಿಗತಂ ಬಿರುದಂ ತತ್
 ಯೇನ ವಾಜಿವದನೋ ವಚಸೀಂಧೇ || ೭ ||

ಭವೇ ಭವೇ ಭಾವುಕಸಾರ್ವಭೌಮೇ
 ಹೃದಿ ಸ್ಥಿತೇ ವೇಂಕಟನಾಥಸೂರೌ |
 ಭವೋ ಹಿ ನೂನಂ ವಿಭವೇನ ಪೂರ್ಣಃ
 ಪರಾಭವೋ ನೈವ ಭವೇತ್ ಕದಾಪಿ || ೮ ||

ಯೂನಾಹ್ಯನೇಕಾದ್ಭುತಸೂಕ್ತಿಜಾಲೈಃ
 ನಿತ್ಯಂ ಸಮಾರಾಧಿ ಯುವಾ ರಮೇಶಃ |
 ವಿಹಾರಶೀಲೋಽಪಿ ವಿರಕ್ತಿಭೂಮಾ
 ಶ್ರೀವೇಂಕಟೇಶೋ ಗುರುರಸ್ಮದೀಯಃ || ೯ ||

ಧಾತುಃ ಪ್ರಕೃಷ್ಟೋ ಹಿ ವಚಃಪ್ರಪಂಚೇ
 ಧಾತಾ ಪ್ರಕೃಷ್ಟೋ ಹಿ ವಿಸರ್ಗಕೃತ್ಯೇ |
 ಧಾತೂಪಮೋ ವೇಂಕಟನಾಥವೈದ್ಯಃ
 ತನೋತು ಶಂ ಸಂಕಟಮೋಚನಾನ್ಮೇ || ೧೦ ||

ಈಶ್ವರೋ ನಿಖಿಲತಂತ್ರಧೂರ್ವಹಃ
 ಕೋನು ದೇಶಿಕಸಮೋ ಮಹೀತಲೇ |
 ಸಂಹೃತಾವಿವ ವಿಪಕ್ಷಸಂಹೃತೌ
 ಈಶ್ವರೋ ನಹಿ ಸಮಜ್ಞತಾಂ ಪರಃ || ೧೧ ||

ಬಹುಧಾನ್ಯ ಸಮುದ್ಧೋಽಯಂ
 ಬಹುಧಾನ್ಯವಿಮರ್ದನಾತ್ |
 ಬಹುಧಾನ್ಯರಮಾಕಾಂತೋ
 ಗುರುನ್ಯಾಸಕೃಷೀವಲಃ || ೧೨ ||

ಪ್ರಮಾಥೀ ರಿಪೂಣಾಂ ನಿಜಾನಾಂ ಪರೇಷಾಂ
 ಪ್ರಮಾಥೀವ ವಿಷ್ಣುಸ್ಸಧಾಹಾರರಕ್ತಃ |
 ಪ್ರಮಾದಪ್ರಮಾಥೀ ಶ್ರುತಾವಾಗಮೇ ಚ
 ಪ್ರವೋದೀ ಚ ವೇದಾಂತಸೂರಿರ್ಜಗತ್ಯಾಂ || ೧೩ ||

ಪರೇಷಾಂ ಮತಾನಾಂ ಪ್ರಭೇದ ಪ್ರಣಾದ
 ಪ್ರಸಿದ್ಧೋ ಹಿ ಲೋಕೇ ಗುರುವೇಂಕಟೇಶಃ |
 ಯದೀಯಕ್ರಮೋ ವಿಕ್ರಮೋ ವಾದಿಲೋಕೇ
 ವಯಂ ಸಿಂಹವಿಕ್ರಾಂತಸೂರಿಂ ಭಜಾಮಃ || ೧೪ ||

ವಿಷೂಚೀ ಪ್ರದಗ್ಧಾ ವಿಷಾದಿ ಪ್ರಣಿಷ್ಠಾಃ
 ವಿಷಾದೇನ ದಗ್ಧಾ ಮೃಷಾವಾದದೃಪ್ತಾಃ |
 ವೃಷಾದ್ರೀಶ ಘಂಟಾವತಾರಂ ಗುರುಂ ಮೇ
 ಯದಾ ನಾಶ್ರಯಂತೇ ತದಾ ಸಂಪ್ರಣಿಷ್ಠಾಃ || ೧೫ ||

ಭಾಮುಖೈರ್ಜಗತಿ ಜೀವನಹಾರೀ
 ಚಿತ್ರಭಾನುರಿತಿ ಸೂರಮವೋರ್ಚಃ |
 ಸೂಕ್ತಿಭಾಭಿರಿಹ ಜೀವನದಾತಾ
 ದಿವ್ಯಸೂರಿರಿಹ ವೇಂಕಟೇಶ್ವರಃ || ೧೬ ||

ಸ್ವಭಾನುಭಿಸ್ಸ್ವಭಾವತೋ ವಿಭಾತಿ ತೇಜಸಾಂ ಪತಿಃ
 ಸ್ವಭಾವಸಾರಸೂಕ್ತಿಭಿರ್ವಿಪಶ್ಚಿತಾಂ ಪತಿರ್ಮಹಾಃ |
 ಸ್ವತಃ ಪ್ರಕಾಶಮಶ್ನುರ್ವ ಸ ಏವ ದೇಶಿಕೋತ್ತಮೋ
 ಮದೀಯಮಾನಸೇ ತಮಸ್ತತಿಂ ವ್ಯಪೋಹ್ಯ ರಾಜತಾಂ || ೧೭ ||

ಪ್ರತಾರಕಪ್ರತಾರಣಸ್ಸಮಸ್ತತಾರಣೋ ಗುರುಃ

ವಿಭಾತಿಕಾರಣ ಪ್ರದರ್ಶನೇನ ನಿರ್ಣಯಂ ವದನ್ |

ನಿವಾರಯನ್ ನಿಜೋಕ್ತಿಭಿಃ ಪರೋಕ್ತದೂಷಣಾನ್ಯಹೋ

ನಿರೂಪಯನ್ ವಿಶಿಷ್ಟತಾಂ ನಮಾಮಿ ದೇಶಿಕೋತ್ತಮಂ || ೧೮ ||

ಪಾರ್ಥಿವಸ್ತುತಿವಿಧಾಯಿನಾ ತಥಾ

ಪಾರ್ಥಿವಂ ಚ ವಚಸಾನುಗೃಹ್ಣತಾ |

ಪಾರ್ಥಿವಾಶ್ರಯಸುಖಂ ನಿಗೃಹ್ಣತಾ

ವೇದಮೌಲಿಗುರುಣಾ ಧೃತಾ ವಯಂ || ೧೯ ||

ಅವ್ಯಯೋ ಹಿ ಭಗವಾನ್ ರಮಾಧವಃ

ಸವ್ಯಸಾಚಿಹಿತಕೃನ್ನಿರಂತರಂ |

ದಿವ್ಯವಾಗ್ಭಿರಭಿರಕ್ಷತೀಹ ನಃ

ತಾದೃಶೋ ನಿಗಮಮೌಲಿದೇಶಿಕಃ || ೨೦ ||

ಸರ್ವಜಿತ್ ಜಗತಿ ಕೋಽಪಿ ನ ದೃಷ್ಟಃ

ವೇದ ಮೌಲಿಗುರುಮಂತರಾ ಪ್ರಭುಂ |

ಸರ್ವಜಿತ್ ಭವತಿ ಕೋಽಪಿ ಮನುಷ್ಯಃ

ತಸ್ಯ ಪಾದಯುಗ ಸೇವನೋತ್ಸುಕಃ || ೨೧ ||

ಕುಧಾರೀ ವರಾಹಃ ಕುಜಾರಿವಿಧಾರೀ

ಸುಕೂರ್ಮೋ ಹನೂರ್ಮಾ ಸ ಗೋಪೋಽದ್ರಿಧಾರೀ |

ಪರಂ ಶಂಖಚಕ್ರಾದ್ರಿಧಾರೀ ಹತಾರಿಃ

ಸತಾಂ ವೇದಚೂಡಾಗುರುಸ್ಸರ್ವಧಾರೀ || ೨೨ ||

ವಿರೋಧಿಪರಿಹಾರಕೃತ್ ವಿಜಯತೇ ಹಿ ಭೂಮಂಡಲೇ

ವಿರೋಧಪರಿಹಾರತಃ ಸಕಲದಿವ್ಯಸೂಕ್ತಿಷ್ಟಸೌ |

ವಿಭಾತಿ ವಿಬುಧೋತ್ತಮೋ ವಿಷಮತಾದಿದೂರಸ್ಥಿತಃ

ವಿಶಾಲಗುಣಶೇವಧಿಃ ಮನಸಿ ವೇದಚೂಡಾಗುರುಃ || ೨೩ ||

ವಿವಿಧವಿಕ್ಯತಿಭಾಜಾಂ ಪಂಡಿತಾನಾಂ ಸಮಾಜೇ
 ವಿವಿಧವಿಕ್ಯತಿಜುಷ್ಟೇ ಪ್ರಾಕ್ಯತೇ ಚೈವ ಲೋಕೇ |
 ಪ್ರಕ್ಯತಿಪುರುಷಭೇದಾಜ್ಞಾನಮೋಹೇ ಸಮಿದ್ಧೇ
 ಪ್ರಕ್ಯತಿಮುಪಗತೋ ಮೇ ಸಾತ್ವಿಕೀಂ ದೇಶಿಕೇಂದ್ರಃ || ೨೪ ||

ಖಿರಾಸ್ನಾಧು ವಾಸಾಂಸಿ ಧೃತ್ವಾ ಹಿ ಧನ್ಯಾಃ
 ಖಿರಾ ಯೇ ವಹಂತೀಹ ವಾದಾನ್ನಿರರ್ಥಾಃ |
 ಹತಾ ದುರ್ವಿದಗ್ಧಾಃ ಪರೀಹಾಸ ದಗ್ಧಾಃ
 ವಯಂ ಶೇಖಿರಾಃ ಪ್ರಾಪ್ಯ ಧನ್ಯಾಃ ಶ್ರುತೀನಾಂ || ೨೫ ||

ಅನಂತನದನೋ ಭರ್ವಾ ಅನಂತಸೂಕ್ತಿನಂದನಃ
 ಸನಂದನಾದಿಸಮೃತೋಹ್ಯನಂದನಂದನಃ ಸ್ವಯಂ |
 ಅಮಂದಮಂದನಂದನಃ ಸುಜಾತನಂದನಂದನೋ
 ವಿಭಾತಿ ವೇಂಕಟಾಭಿಧಾನನಂದನೋ ಗುರುಸ್ಸತಾಂ || ೨೬ ||

ವಿಜಯರಾಘವಸಂಸ್ತುತಿಮದ್ಭುತಾಂ
 ವಿರಚರ್ಯಾ ಪರಮಾರ್ಥಭರಾಂ ಶುಭಾಂ |
 ವಿಜಯತೇ ವಿಬುಧೇಷು ದಿವಾಕರೋ
 ವಿಪುಲವೇದ ಶಿಖಾಮಣಿದೇಶಿಕಃ || ೨೭ ||

ಜಯಜಯೇತಿ ವದನ್ ರಘುನಂದನಂ
 ಹನುಮತಾ ಸಮತಾಂ ಪ್ರತಿಪೇದಿವಾನ್ |
 ದಿನಕರಂ ವಿಹಗಂ ಚ ಸುದರ್ಶನಂ
 ಭಜತಿವೇದಶಿಖಾಗುರುಮಾಶ್ರಯೇ || ೨೮ ||

ತಿರಸ್ಕರೋತಿ ಮನ್ಮಥಂ ಪುರಸ್ಕರೋತಿ ಮನ್ಮಥಂ
 ಪುರಾನಿರಾಕರೋತಿ ವಾ ರಿಪುಂ ಚ ತಸ್ಯ ಸಾಂಪ್ರತಂ |
 ವಿಭಾತಿ ಮನ್ಮಥಸ್ಸತಾಂ ನಿಜೈರ್ಗುಣೈರ್ವಿಮರ್ದನಾತ್
 ನಮಾಮಿ ಮನ್ಮಥಂ ತ್ರಯೀಶಿರೋಗುರುಂ ತಮನ್ವಹಂ || ೨೯ ||

ದುರ್ಮುಖೋ ಭವತಿ ದುರ್ಮುಖಾಂಗಣೇ
 ಸಂಮುಖೋ ಭವತಿ ಸಂಮುಖಾಂಗಣೇ |
 ಮನ್ಮುಖಿಂ ಕಥಮುಪೈತಿ ಸಂಕಟಂ
 ಸಂಮುಖೇ ಭವತಿ ದೇಶಿಕೋತ್ತಮೇ || ೩೦ ||

ವಿಲಂಬೀತಿ ಮಂದಂ ವಿಜಾನಾಮ್ಯಹಂ ಹೇ
 ವಿಲಂಬಿ ತ್ಯಜೇಮಂ ವಿಲಂಬೇನ ಮುಕ್ತಃ |
 ವಿಲಂಬಃ ಕೃತಶ್ಚೇತ್ ವಿನಾ ವೇದಚೂಡಾ-
 ಗುರುಂ ಲಂಬಮಾನಂ ವಿಶೇಷೇಣ ಕೋಽವ್ಯಾತ್ || ೩೧ ||

ವಿಲಂಬಿತಫಲಪ್ರದೇ ವಿಫಲಕರ್ಮಣಾಂ ಸಂಚಯೇ
 ವಿಹಾಯ ಮತಿಮುತ್ತಮಾಂ ವಿವಿಧದೋಷ ವೈದೇಶಿಕಂ |
 ಭಜಾಮಿ ಬುಧಮಂಡಲೀ ಪರಿಬೃಥಂ ಪರಂ ಸತ್ಕಲಂ
 ದಯಾಶತಕಾರಿಣಂ ಪರಮನಿಸ್ಪೃಹಂ ದೇಶಿಕಂ || ೩೨ ||

ವಿಕಾರಿಜನಸನ್ನಿಧೌ ಕಥಮಕಾರಿ ದಾನಾದಿಕಂ
 ಪ್ರಕಾರಮಭಿಮನ್ವತೇ ಕಮಪಿಕಾಲಕೋಲಾಹಲಾತ್ |
 ವಿಕಾರರಹಿತೇ ಮುದಾ ಪರಮಪೂರುಷೇ ನಿರ್ವೃತಾಃ
 ಭಜಂತು ಮಮ ದೇಶಿಕಂ ಸುಲಭಮಾರ್ಗ ಸಂವೇದಕಂ || ೩೩ ||

ಶಾರ್ವರೀತಿಮಪಹಾಯ ಮಹಾಂತಃ
 ಶರ್ವರೀಮಿವ ದಿನಾನಿ ನಯಂತಃ |
 ಸರ್ವಥಾಭ್ಯುದಯಸೂಕ್ತಿಲಿಪ್ಸಯಾ
 ದೇಶಿಕಂ ಹಿ ಶರಣಂ ಪ್ರಯಾಂತಿ ಮೇ || ೩೪ ||

ಪ್ಲವೋ ನಾಸ್ತಿ ಲೋಕೇ ವಿನಾ ದೇಶಿಕೇಂದ್ರಂ
 ಪರಂ ಪಾರಮಾಪ್ತಂ ದೃಢಂ ಸಜ್ಜನಾನಾಂ |
 ಪ್ಲವಸ್ವ ಪ್ಲವಸ್ವೇತಿ ವಾಚಂ ವದಂತಃ
 ಪರೇ ರಾಜಮಾನಾಃ ಕುದೃಷ್ಟಿಪ್ರದುಷ್ಪಾಃ || ೩೫ ||

ಶುಭಾಶುಭವಿವೇಕಕೃತ್ ಶುಭನಿಬಂಧನ ಗ್ರಂಥಕೃತ್
 ವಿಭಾತಿ ಶುಭಕೃತ್ ಪ್ರಭುಃ ನಿಗಮಮೌಲಿಸೂರಿಸ್ವದಾ |
 ಯದೀಯಚರಣಾಶ್ರಯಾ ಜಗತಿ ಶೋಭನಾಸಜ್ಜನಾಃ
 ಜಯಂತಿ ಗುಣಮೇದುರಾ ನಿಗಮಸೌಧಸಂಚಾರಿಣಃ || ೩೬ ||

ಶೋಭಾಕರಶ್ರೋಭಕೃದೇವ ಜಾತಃ
 ಶೋಭಾಕರೇ ವೈದಿಕಸತ್ವಧಸ್ಯ |
 ಆಶಾಂತಶೋಭಂ ಮಮ ಶಾಂತಿಶೋಭಂ
 ವಿನಾ ಗುರುಂ ವೇದಶಿಖಾಪ್ರದೀಪಂ || ೩೭ ||

ಕ್ರೋಧೀ ಯದಿ ಸ್ಯಾನ್ಮನುಜೋ ಜಗತ್ಯಾಂ
 ನ ಶಾಂತಿಮೇತೀತಿ ಸುನಿಶ್ಚಿತಂ ನಃ |
 ನ ಕ್ರೋಧ ಆಸೀತ್ಪರಪಕ್ಷಭಂಗೇ
 ಹೇತುರ್ಮದೀಯೇ ನಿಗಮಾಂತಸೂರೌ || ೩೮ ||

ವಿಶ್ವಾವಸುವಿಶ್ವಗುಣಾವಲೋಕೀ
 ವಿಶ್ವಸ್ಯತಾಂ ವಿಂದತಿ ವೈದಿಕಾನಾಂ |
 ವಿಶ್ವಾಸನಾಯಾವತರ್ತ ಹಿ ವೇದ-
 ಚೂಡಾ ಗುರುವಿಶ್ವನಿಧಿಃ ಸಮಿಂಧೇ || ೩೯ ||

ಪುರಾತನೀನಾಂ ಕೃತಕೇತರಾಣಾಂ
 ಪಶ್ಚಾತ್ತನೀನಾಂ ಚ ಮುನೀರಿತಾನಾಂ |
 ಪರಾಭವೋ ನೈವ ಬಭೂವ ವಾಚಾಂ
 ಜಾತೇ ತ್ರಯೀಶೇಖರಸೂರಿವರ್ಯೇ || ೪೦ ||

ನಿದರ್ಶನಂ ಭಕ್ತಿಮತಾಂ ಪ್ಲವಂಗೋ
 ಗುರೂತ್ತಮೇನಾಭಿದಧೇ ಗುರುತ್ವೇ |
 ವಿಯುಕ್ತಯೋಗಂ ವ್ಯತನೋತ್ ಸ್ವಕೃತ್ಯಾ
 ತಥಾವಿಧೋ ವೇದಶಿರೋಗುರುಮೇ || ೪೧ ||

ವೇದಕಂಟಕನಿಭಾನಿಭಾನಹೋ

ವೇದಕೀಲಕಗಣೇನ ಮರ್ದಿತುಂ |

ವೇದಮೌಲಿ ಗುರುಭವ್ಯಕೇಸರೀ

ವೇದದೂರಜನಭಂಜನೋ ಬಭೌ || ೪೨ ||

ಸೌಮ್ಯಃ ಕೋ ವಾ ಶ್ರೀಸಖಾದ್ಧಿಸಖಾದ್ಧಾ

ವಿಷ್ಣೋರ್ದಾಸಾತ್ ಸುಕ್ರಿಯಾದಕ್ರಿಯಾದ್ಧಾ |

ಜಾತೋ ಜ್ಞಾತೋ ದೇಶಿಕಾದನ್ಯಜೀವಃ

ಸೌಮ್ಯಾ ಯೂಯಂ ಬ್ರೂತ ವೇದಾಂತಸೂರೇಃ || ೪೩ ||

ಸಾಧಾರಣಃ ಪಂಡಿತಮಂಡನೋಽಯಂ

ವೇದಾಂತಸೂರಿಃ ಕೃತಿಭಿರ್ವಿಶಿಷ್ಟಃ |

ಇತ್ಯೂಚಿರ್ವಾ ಪಂಡಿತಪಾಮರೋಽಯಂ

ವೇತ್ತುಂ ರಹಸ್ಯಂ ಕಥಮರ್ಹತೀಹ || ೪೪ ||

ವಿರೋಧಿವರ್ಗಕೃಂತನಾತ್ ವಿರೋಧಿಕ್ವದ್ವಿಭಾವ್ಯತೇ

ವಿರಾಧಿನಂಚ ಶಂತಮೈರ್ವಚೋಭಿರೇವ ಪಾತ್ಯಹೋ |

ವಿರೋಧಿನಃ ಪದಾಗ್ರಹಾ ಮುಧಾಗ್ರಹಂ ವಿಹಾಯ ತೇ

ಪದಗ್ರಹೇಣ ಧನ್ಯತಾಂ ಪ್ರಪೇದಿರೇ ತ್ರಯೀಗುರೋಃ || ೪೫ ||

ಪರೀತಾಪಿನಾಂ ಕರ್ಮಜಾಲಪ್ರಬಂಧೈಃ

ಪರೀತಾಪಹತ್ಯೈ ಯತೇತಾದ್ಯ ಕೋ ವಾ |

ಪರಂ ವೇದಚೂಡಾಗುರುಸ್ಸರ್ವಶಾಂತ್ಯೈ

ಲಘುಂ ಮುಕ್ತಮಾರ್ಗಂ ಪ್ರದಾಯ ಪ್ರಹೃಷ್ಟಃ || ೪೬ ||

ಪ್ರಮಾದೀ ಚ ಲೋಕೇ ಹಿತಂ ನೈವ ಪೃಚ್ಛೇತ್

ಸ್ವಕೀಯಾಂ ಹಿ ಸತ್ತಾಂ ವಿಹಾಯಾವಸಾದೀ |

ಪ್ರಮಾದೋ ನ ಧತ್ತೇ ಪದಂ ವೈಷ್ಣವಾನಾಂ

ಪ್ರಜಾಗರ್ತಿ ವೇದಾಂತಸೂರಿರ್ಮಹೀರ್ಯಾ || ೪೭ ||

ಆನಂದ ನಿಲಯಾನಂದ ಸಂದೋಹೋ ವೇಂಕಟೇಶ್ವರಃ |
ದರ್ಶನಾನಂದಸಂಪುಲ್ಲನಯನೋ ಗುರುರಾಗತಃ || ೪೮ ||

ರಾಕ್ಷಸೋ ಭವತಿ ಮಾನವೋಽಪಿ ಸ೯
ರಕ್ಷಣಾಯ ಜಗತಾಂ ನಿಗಮಾನಾಂ |
ಜಾಗ್ರತೀಹ ನಿಗಮಾಂತಗುರೌ ಮೇ
ಭಕ್ತಿಮೇವ ಕಲಯೇನ್ನ ಹಿ ಮೋಹಾತ್ || ೪೯ ||

ನಲಃ ಪಾಕಶಾಸ್ತ್ರೇಽನಲಃ ಪಾಕಕೃತ್ಯೇ
ಬಲೀ ವಾದಯುದ್ಧೇಽಬಲಸ್ಸಾಧುಕೃತ್ಯೇ |
ಕಲಾಃ ಪುಷ್ಕಲಾ ವಾ ಕಲೌ ಲಬ್ಧಸತ್ತಾಃ
ಗಿರಾವಾದಿಸಿಂಹೇ ಗುರೌ ವಾದಿಸಿಂಹೇ || ೫೦ ||

ಪಿಂಗಳಾದಿನಯ ಮಂಗಳಾಶಯಾಃ
ಸಾಧವೋ ಜಗತಿ ಜಾಗ್ರತಿ ಸ್ವಯಂ |
ಮಂಗಳಪ್ರದಕೃತಿಃ ಕೃತೋ ಗುರುಃ
ಜ್ಯಂಭತೇ ಶ್ರುತಿಶಿರೋವಿಭೂಷಣಂ || ೫೧ ||

ಕಾಲಯುಕ್ತಿ ಕಲನೇನ ಜನಾನಾಂ
ಮೋಹನಾಯ ಬಹುಧಾ ನಿರತಾನಾಂ |
ವಾದಜಾತಮಪನೀಯ ಸದರ್ಥಾನ್
ರಕ್ಷತಿ ಶ್ರುತಿಶಿಖಾಗುರುರೇಕಃ || ೫೨ ||

ಸಿದ್ಧಾರ್ಥಾ ಬಹವೋ ಲಸಂತಿ ಭುವನೇ ಭೋಗಾದಿಭಿರ್ಭೂರಿಭಿಃ
ಸಿದ್ಧಾರ್ಥಂ ಶರಣಂ ಪ್ರಪದ್ಯ ವಿಮುಖಾ ವೇದೇಷು ಚ ಪ್ರಾಯಶಃ |
ತೇಽಸಿದ್ಧಾ ಇತಿ ತತ್ತ್ವನಿರ್ಣಯಧುರಾಸಾಮ್ರಾಜ್ಯನಿರ್ವಾಹಕಃ
ಸಿದ್ಧಾರ್ಥೇ ಪರಮೋ ವಿಭಾತಿ ನಿಗಮಾಂತಾಯೋ ಗುರುಸ್ಸರ್ವದಾ || ೫೩ ||

ರೌದ್ರೀ ರೀತಿನೈವ ದೃಷ್ಟ್ವಾ ಜಗತ್ಯಾಂ
ಭಾವೇ ಸೌಮ್ಯೇ ವೈಷ್ಣವೇ ಸರ್ವಥಾಪಿ |

ವಾದೇ ಮೀಮೇ ವಾವದೂಕೇ ಗುರೌ ಮೇ
ವೇದಾಂತಾರ್ಯೇ ಸಾತ್ವಿಕಾನಾಂ ಅಧೀಶೇ || ೫೪ ||

ದುರ್ಮತಿರ್ಜಯತಿ ಪಂಡಿತಮಾನೀ
ದುರ್ಗತಶ್ಚ ವಿನಯಾತ್ ಸುಮತಿಃ ಸ್ಯಾತ್ |
ಯದ್ಯಸೌ ನಿಗಮಶೇಖರಸೂರೇಃ
ಕಂಚಿದಪ್ಯಧಿಕರೋತಿ ನಿಬಂಧಂ || ೫೫ ||

ವಾದ್ಯತೇ ವಿಜಯದುಂದುಭಿಸ್ಸದಾ
ಭಾಸುರೈರ್ಮಹಿತಭೂಸುರೈರ್ಮುಢಾ |
ಯದ್ಧ್ವನೇರಪಗತಂ ತಮಸ್ಸತಾಂ
ವೇದಮೌಲಿಗುರುರಾಡ್ ವಿಜೃಂಭತೇ || ೫೬ ||

ರುಧಿರೋದ್ಗಾರಿತಾ ದೃಷ್ಟ್ವಾ
ಸರ್ವಥಾ ವಿಜಯೈಷಿಣಾಂ |
ವೇದಾಂತಾರ್ಯಗುರೌ ದೃಷ್ಟೇ
ವಾದಿಗೋಷ್ಠೀವಿಭೂಷಣೇ || ೫೭ ||

ಯಾದವೋಽಪಿ ಸುರಕ್ತಾಕ್ಷಃ
ತಥಾ ರಾಮಾನುಜೋ ಗುರುಃ |
ತದ್ವಯಾಸಕ್ತರಕ್ತಾಕ್ಷೀ
ದೇಶಿಕೋ ಮಾಂ ನಿರೀಕ್ಷತಾಂ || ೫೮ ||

ಕ್ರೋಧನೈಃ ಕಿಮಪಿ ನೈವ ಬಾಧ್ಯತೇ
ಶೋಧನೇನ ವಚಸಾಂ ವಿನಿರ್ಣಯೇ |
ಸಾಧುವೇದಶಿಖರಾರ್ಯಲೇಖನೇ
ದರ್ಶನೀಯಪದವೀಂ ಉಪಾಶ್ರಿತೇ || ೫೯ ||

ಅಕ್ಷಯೋ ಹಿ ಭಗವಾನುಪಾಶ್ರಿತೋ-
ಹ್ಯಕ್ಷಯಂ ಫಲಮವಾಪ್ಯ ನಿರ್ವೃತಾಃ |

ವೈಷ್ಣವಾ ಜಗತಿ ಯೇನ ಸೂರಿಣಾ
ತಂ ನುಮೋ ನಿಗಮಮೌಲಿದೇಶಿಕಂ || ೬೦ ||

ಅಕ್ಷಯಪ್ರಭವ ವತ್ಸರಾದಿಮೈಃ
ಶಬ್ದರಾಶಿಭಿರನಂತಭೋಗದೈಃ |
ಸಂಸ್ತುರ್ವ ಮುದಮುಪೈತಿ ದೇಶಿಕಂ
ಶ್ರೀನಿಧೀ ರಘುವರೋಽತ್ರಿವಂಶಜಃ || ೬೧ ||

ಅಕ್ಷಯಾಕ್ಷರಸಮರ್ಪಣಾದಹಂ
ಭಾವಭೂತಿಪದಭಾಜನಂ ಕೃತೀ |
ಬೋಭವೀಮಿ ನಿಗಮಾಂತ ಸೂರಿಸತ್
ಪಾದಧೂಲಿ ಪದ ಭಾಜನಂ ಸುಖೀ || ೬೨ ||

|| ಇತಿ ಅಕ್ಷಯಾರಾಧನಂ ಸಂಪೂರ್ಣಂ ||